

اتحاد کا عوامی اور شرعی مفہوم؛ ایک موازنہ

اتحاد، اتفاق، وحدت اور یکجہتی بڑے مؤثر اور معنی خیز الفاظ ہیں۔ ان کا ایک مفہوم تو قرآن و سنت میں بیان ہوا ہے، تو دوسری طرف ان کا ایک مفہوم عوام میں بھی رائج ہے۔ زیر نظر مضمون میں دونوں میں فرق پیش کرنے کے بعد، اتحاد کا اصل مفہوم اور اسکے ثمرات کا ذکر کیا جائے گا۔ ان شاء اللہ

اتحاد کا عوامی مفہوم

اتحاد کا عوامی یا رائج مفہوم جسے میڈیا اور امن کمیٹیوں کے ذریعے پھیلا یا جاتا ہے، یہ ہے کہ کسی کا نظریہ یا عقیدہ قرآن و سنت کی تعلیمات سے سو فیصد بھی مخالف ہو، وہ اس کا کھل کر پرچار کرے جبکہ کسی دوسرے کے نظریے یا عقیدے کے بارے میں کچھ نہ کہے، خواہ وہ غلط ہو یا صحیح۔ لوگ اگر کسی جگہ جمع ہوں تو صحیح اور غلط کا ایسا آمیزہ تیار کر لیں جو جانبین کو قبول ہو۔ پنجاب پولیس اور امن کمیٹیوں کی طرف سے مشترکہ طور پر جو بڑے بڑے بورڈ آؤٹس آئیے گئے، ان پر بڑے واضح الفاظ میں ہر سال تقریباً یہی لکھا جاتا ہے کہ "اپنا مسلک چھوڑو نہیں اور کسی کا مسلک چھیڑو نہیں۔" اور اس کے اوپر آیت: ﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا... ۱۰۳﴾... سورۃ آل عمران "اور اللہ کی رسی کو مضبوطی سے تھام لو اور تفرقہ بازی مت کرو۔" بڑے جلی الفاظ میں لکھی جاتی ہے۔ دراصل یہی وہ عوامی مفہوم ہے جو ملکی سطح تک پھیل چکا ہے۔ اس مفہوم کی روشنی میں حسب ذیل اصول و نتائج سامنے آتے

ہیں:

1. انسان اپنا عقیدہ جو مرضی رکھے اور جو مرضی عمل اختیار کرے، کوئی اسے روک ٹوک نہیں سکتا۔
2. اتحاد و اتفاق کا مفہوم یہ ہے کہ مختلف افکار و خیالات اور نظریات کے لوگ ایک جھنڈے، عنوان یا جماعت کے تحت جمع ہو جائیں اور باہمی اختلاف کی باتیں اپنے آپ تک محدود رکھیں، ایک دوسرے سے ان کا نظہار نہ کریں۔

3. جس فورم پر متحد ہیں، علی الاعلان باہمی اختلاف اور متنازعہ امور کو ہوا نہ دیں۔ جبکہ فورم سے دور ہوں تو کوئی پابندی نہیں، لہذا یہی شخص جب اپنے ہم نواؤں میں جاتا ہے تو دوسرے کمرے میں جن سے اتحاد کی باتیں کر رہا تھا، اب ان مخالفین کی کھل کر مخالفت کرتا ہے۔ غرضیکہ یہ اتحاد ان لمحات تک محدود ہوتا ہے جب مختلف نظریات کے لوگ جمع ہوں۔

4. آج کل اسی اتحاد کی دعوت دی جاتی ہے، گویا یہ مفہوم رائج ہو چکا ہے کہ اجسام ایک جگہ نظر آئیں، چاہے اذہان و قلوب بکھرے ہوئے ہوں۔

5. اتحاد کے اس خود ساختہ مفہوم کو اس قدر پھیلا یا گیا ہے کہ عام ذہن اس نتیجے پر پہنچ چکا ہے کہ قرآن نے جس اتحاد و اتفاق کا درس دیا ہے وہ یہی اتحاد ہے۔ اسے کم از کم قرآن مجید کی معنوی تحریف قرار دیا جاسکتا ہے۔

6. جو شخص اس خود ساختہ اتحاد کے مفہوم سے سر مو انحراف کرتا ہے، لوگ اسے امن کا دشمن، اتحاد کا مخالف سمجھتے ہیں اور اسے معاشرتی ناسور قرار دیتے ہیں۔

7. اس اتحاد کی دعوت دینے والے اور اسے اختیار کرنیوالے عموماً دو غلی پالیسی یا منافقانہ کردار کے حامل ہوتے ہیں اور ایسے اتحاد کی دعوت دینے والے عموماً منافق قسم کے گروہ ہی ہوتے ہیں۔

8. اتحاد کی اس پالیسی کے تحت بہت سے لوگ اپنے غلط عقائد و نظریات کو درست سمجھ کر اسی پر جے رہتے ہیں۔ کیونکہ انہوں نے سمجھ لیا ہے کہ اپنا مسلک چھوڑنا نہیں ہے۔

9. ایک دوسرے کی اصلاح کا دروازہ اس غلط اصول کی وجہ سے تقریباً بند ہو چکا ہے۔

اس اتحاد کی دعوت دینے والے دراصل خود اتحاد کے بہت بڑے مخالف ہوتے ہیں کیونکہ انہوں نے اپنے غلط نظریات کو اتحاد و اتفاق کی چھتری 10. تلے تحفظ دینا ہوتا ہے۔

اتحاد کے عوامی مفہوم کے دلائل اور ان کا جائزہ

: جو لوگ مذکورہ اتحاد کے نقیب اور پیامبر ہیں، وہ متعدد دلائل بھی دیتے ہیں

پہلی دلیل: امن قائم رکھنے کے لیے ضروری ہے کہ اتحاد کی یہ صورت قائم رہے، وگرنہ فساد ہوگا اور لوگ ایک دوسرے کے خلاف محاذ آرا ہوں گے۔

جائزہ: کیا ایسا ممکن ہے کہ دو علیحدہ نظریات کے لوگ اپنے ہم نواؤں میں اپنے نظریے کا پرچار اور دوسرے کے نظریے پر بات نہ کریں؟ یہی وجہ ہے کہ اب تک اس اتحاد کی جتنی بھی کاوشیں ہوئی ہیں، وہ جزوقتی اور بے نتیجہ رہیں۔ کیا نبی ﷺ کے عہد اور بعد کے دور میں مسلمانوں کے باہمی اتحاد کی یہی صورت تھی...؟ مگر امن تو پھر بھی قائم تھا اور مثالی اخوت و محبت تھی۔

ایک دوسرے کے خلاف محاذ آرائی سے محفوظ رکھنے کی دعائی ﷺ نے فرمائی تھی مگر اللہ تعالیٰ نے اسے قبول 1 نہ فرمایا۔ لہذا باہمی اتحاد کی کوشش تو کی جاسکتی ہے مگر ہر مسئلے کا حل اس خود ساختہ اتحاد کو سمجھ لینا کافی نہیں، امت میں دراڑ رہے گی اور یہ امت محمدیہ ﷺ میں ہی رہے گی۔

جو لوگ اس اتحادی قافلے کے سرخیل ہیں، جب ان کی طبع نازک پر کچھ گراں گزرتا ہے تو فوراً اس اتحاد سے ہاتھ کھینچ لیتے ہیں اور مفادات کی حد تک ساتھ منسلک رہتے ہیں۔

دوسری دلیل: اللہ تعالیٰ نے اپنے پیغمبر ﷺ کو حکم فرمایا: ﴿قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نُرْكَبَ يَدَّيْنِ كُفْرًا﴾... سورۃ آل عمران

کہہ دیں! اے اہل کتاب آؤ اس کلمے کی طرف جو ہمارے اور تمہارے درمیان برابر ہے کہ ہم اللہ کے سوا کسی کی عبادت نہ کریں اور اس کا شریک کسی " کو بھی نہ ٹھہرائیں۔

مذکورہ اتحاد کے داعیوں کا کہنا ہے کہ جب غیر مسلموں سے مکالمے کی بات ہو سکتی ہے اور انہیں ایک نقطے پر جمع کیا جاسکتا ہے تو پھر مسلمانوں کو کیوں نہیں؟

جائزہ: آیت مذکورہ میں اہل کتاب کو دعوت ہے۔ جس شخص نے اسلام قبول کر لیا ہو یا مسلمان چلا آ رہا ہو تو اسے اپنا ذہن، سوچ، فکر، عقیدہ اور نظریہ سب کچھ پہلے ہی سے اسلام کے تابع کر لینا چاہیے۔ اس سے مکالمے کی بات کیسی

دوسرے یہ کہ آیت مذکورہ میں اللہ تعالیٰ نے جس بات پر متفق ہونے کا کہا ہے، مسلمان تو پہلے ہی سے اس سے مکمل اتفاق کرتے تھے کہ محض اللہ کی عبادت کی جائے اور اس کے ساتھ کسی کو شریک نہ ٹھہرایا جائے۔ یہاں تو عیسائیوں کو دعوت دی جا رہی ہے کہ وہ بھی یہی صحیح عقیدہ اختیار کر لیں۔ اس آیت کے ذریعے آپ ﷺ کو اپنے دین میں مداخلت کا درس نہیں دیا گیا۔ کیا اس آیت کا یہ مطلب ہے کہ عیسائی عیسائی رہیں اور ایک نقطے پر مسلمانوں سے متحد ہو جائیں۔ جبکہ نبی مکرم ﷺ کا واضح فرمان ہے: «وَالَّذِي نَفْسِي مَحْدِي بِهِ، لَا تَسْمَعُنِي أَحَدٌ مِنْ هَذِهِ الْأُمَّةِ يَهُودِيٍّ، وَلَا نَصْرَانِيٍّ، ثُمَّ يَمُوتُ وَلَمْ يُؤْمِنْ بِاللَّهِ» 2

قسم اس ذات کی، جس کے ہاتھ میں محمد کی جان ہے! میری اُمت میں کوئی یہودی اور نصرانی میرے بارے میں سن کر، اس حالت میں فوت ہو جائے کہ "

"- وہ مجھ پر ایمان نہ لایا ہو، تو وہ آگ والوں میں سے ہے"

جبکہ ہمارے ہاں اس اتحاد کے دعوے کا مطلب ہی یہی ہے کہ کسی کا موقف درست بھی ہے تو وہ اسے اپنے تک رکھے، دوسروں کو اس کی دعوت نہ دے، حالانکہ آیت میں موجود "تَعَالُوا" کا لفظ اس کی مکمل نفی کر رہا ہے۔

تیسری دلیل: نبی ﷺ نے یہود سے معاہدے کیے تھے، ہمیں بھی ایک دوسرے سے امن کے معاہدے کرنے چاہئیں اور کامل اتحاد سے رہنا چاہیے۔

جائزہ: نبی ﷺ کے یہود سے معاہدوں کی نوعیت معاشرتی تھی۔ رہن سہن اور ایک دوسرے سے تعلقات کے متعلق تھی۔ دین کے حوالے سے تو قرآن مجید کی واضح تعلیمات ہیں: ﴿كُلُّم دِينُكُمْ وِلٰى دِيْنٍ﴾... سورۃ الکافرون "تمہارے لیے تمہارا دین اور میرے لیے میرا دین۔" جبکہ مزعومہ! اتحاد دین کو مسخ کر کے ہی قائم کیا جاسکتا ہے۔ دین کی تعلیمات، مثلاً امر بالمعروف و نہی المنکر بھی ہو اور یہ نام نہاد اتحاد بھی قائم رہے، ایسا ممکن ہی نہیں

اس مزعومہ اتحاد کے لیے دلائل بھی وہ لیے جاتے ہیں جو یہود و نصاریٰ سے معاملات کی بابت آئے ہیں۔ کیا اُس عہد میں مسلمانوں میں اتحاد و اتفاق نہیں تھا؟ اس جیسی صفات کیوں نہیں پیدا کی جاتیں اور صحیح اسلامی اتحاد کی کوشش کیوں نہیں کی جاتی!! تاہم صحیح موقف کو زبردستی منوانے کی بھی ضرورت نہیں۔ بس احقاقِ حق ہونا چاہیے، باقی ہدایت تک پہنچانے کا معاملہ اللہ کے ہاتھ میں ہے۔

چوتھی دلیل: سیدنا موسیٰ، سیدنا ہارون کو بنی اسرائیل پر نگران بنا کر چنیدہ آدمیوں کو لے کر کوہ طور پر گئے۔ جو بنی اسرائیل پیچھے رہ گئے تھے وہ سامری کے کہنے پر پچھڑے کی محبت میں پھنس گئے اور یہاں تک کہنے لگے: ﴿قَالُوا لَنْ نَبْرَحَ عَلَیْهِ عٰکِفِیْنَ اِنْ حٰتٰى یَّرٰى رَیْبًا یَّجٰلِیٰ سِوٰہٗ لَعٰنَیْہِمْ اٰیٰتِیْ کِیٰی﴾: واپسی تک ہم اسی کے مجاور بنے رہیں گے۔ "موسیٰ آئے تو انہوں نے ہارون سے پوچھا

أَفَعَصَيْتَ أَمْرِي ﴿٩٣﴾ ... سورة طه ٥٠ ﴿تَالِيَهُدُونَ﴾ مِمَّنْ عَكَ إِذْ رَأَىٰ سَفَهُهُمُ الْكَلْبَ تَلِيًّا ﴿٩٤﴾

ہارون! جب تم نے دیکھا کہ وہ بھٹک گئے ہیں تو تمہیں کس چیز نے (انہیں روکنے سے) منع کیا تھا؟ کہ تم نے میری اتباع نہیں کی اور میری نافرمانی بھی " کی۔

:سیدنا ہارون نے کچھ باتوں کے بعد یہ جواب دیا

﴿إِنِّي خَشِيتُ أَنْ تَقُولَ فَرَّقْتَ بَيْنَ بَنِي إِسْرَائِيلَ...﴾ ﴿٩٤﴾ ... سورة طه

"بے شک مجھے خدشہ تھا کہ آپ یہ نہ کہیں کہ تم نے بنی اسرائیل میں پھوٹ ڈال دی ہے۔"

اس واقعے سے مزعومہ اتحاد کے داعیان کا استدلال یہ ہے کہ ہارون نے اس خدشے سے کہ قوم پھٹ نہ جائے، انہیں پچھڑے کی عبادت کرنے دی، لہذا اتنے بڑے اور عظیم مقاصد کی خاطر اگر کچھ عقائد و نظریات دبا لیے جائیں اور ان کا اظہار نہ کیا جائے تو کوئی حرج نہیں۔

:جائزہ: ہارون نے احقاقِ حق کیا اور انہیں روکا بھی اور ان سے کہا

وَإِنَّ رَبَّكَ لَرَّحِيمٌ فَاتَّبِعْ وَاتَّقِ وَلَا أَهْوَىٰ طَه ٥٠ ﴿يٰٓأَيُّهَا قَوْمِ انَّمَا فُتِنْتُمْ بِهِ

"میری قوم! اس (پچھڑے) سے تمہاری آزمائش ہوئی ہے تمہارا رب تو رحمن ہے، لہذا تم میری اتباع کرو اور میرا حکم مانو۔"

مگر یہ اتحادی تو ایسا نہیں کرتے کیونکہ اس طرح ظاہری اتحاد کو دھچکا لگتا ہے۔ اس دوران حضرت ہارون نے نہ تو حقیقی دعوت سے توقف کیا بلکہ دعوت توحید سے دائمی دستبرداری اختیار کرنے کے بجائے، اس کو سیدنا موسیٰ کی آمد تک موقوف کیا تاکہ بات پورے اعتماد اور وزن کی ساتھ کی جائے۔

پانچویں دلیل: 1400 سال ہو گئے ہیں، یہ اختلافات حل نہیں ہوئے۔ کوئی کچھ کہتا ہے اور کوئی کچھ۔ ہم کسے صحیح کہیں اور کسے غلط۔ لہذا ہمیں ایسی بحث میں پڑنا نہیں چاہیے کیونکہ اس سے دوریاں پیدا ہوتی ہیں۔ لہذا اختلافی مسائل کو زیر بحث نہیں لانا چاہیے۔ اور وہ توحید کو بھی ایک متنازعہ نظریہ کے طور پر سمجھ کر بھی بات نہیں کرنے دیتے۔

جائزہ: اختلافات رونما ہوتے رہتے ہیں۔ جس کی وجہ یہ ہے کہ لوگوں کے ذہن کی سطح اور ایمان و علم کا معیار بھی ایک جیسا نہیں۔ ان اختلافات کو دبا کر رکھنا اور انہیں اپنی تحقیق و تجسس سے حل نہ کرنا ایسے ہی ہے جیسے راکھ میں ایک چنگاری سلگتی رہنے دی جائے، پھر جب اسے موقع ملتا ہے تو وہ بھڑک اُٹھتی ہے۔

اختلافات کو قرآن و سنت کی روشنی میں دبانے کی نہیں حل کرنے کی تلقین کی گئی ہے۔ ارشاد باری تعالیٰ ہے: ﴿فَإِنْ تَنَزَعْتُمْ فِي شَيْءٍ فَصَادُوهُ إِلَىٰ الرِّسَالِ

وَالرِّسُولِ... ۵۹... سُوْرَةُ النِّسَاءِ

"اگر تمہارا کسی معاملے میں اختلاف ہو جائے تو اس معاملے کو اللہ اور رسول کی طرف لوٹادو۔"

جس سے واضح ہوتا ہے کہ اختلافات حل کرنے چاہئیں، نہ یہ کہ دبائے جائیں۔ اختلاف کو حل نہ کرنا بلکہ دبا دینے سے ایک نقصان یہ بھی ہوتا ہے کہ ایک ...!! شخص زندگی بھر شک کی سی کیفیت میں مبتلا رہتا ہے کہ پتہ نہیں کونسا موقف درست ہے اور کونسا غلط

دوریاں اور نفرتیں اختلافات حل کرنے سے ختم ہوتی ہیں، نہ کہ اختلافات دبانے سے۔

چھٹی دلیل: ﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا...﴾ ۱۰۳... سورۃ آل عمران

"اور اللہ کی رسی کو مضبوطی سے تھام لو اور ایک دوسرے سے جدا جدا نہ ہو۔"

جائزہ: اس آیت کا عمومی مطلب یہ لیا جاتا ہے کہ یہ تفرقہ بازی سے روکتی ہے اور یہ بات درست ہے مگر اللہ تعالیٰ نے پہلے یہ فرمایا ہے کہ اللہ کی رسی کو مضبوطی سے تھام لو۔ جو قوم یا لوگ یہ کام کریں گے وہ جدا نہیں ہوں گے۔ یعنی آیت کے پہلے حصے میں تفرقہ بازی سے بچنے کا حل بتایا گیا ہے۔ اللہ کی رسی یعنی قرآن مجید کو تھاما جائے تو یہ ہمارا اختلاف برقرار نہیں رہ سکتا۔

: یہ تو تھا اتحاد کے رائج الوقت مفہوم اس کے اثرات و نتائج اور دلائل کا جائزہ، اب ہم قرآن و سنت کی روشنی میں اتحاد کا شرعی مفہوم پیش کرتے ہیں

اتحاد و اتفاق پر چند آیات اور احادیث

: پہلے ہم اتحاد کے موضوع پر چند آیات مبارکہ اور احادیثِ نبویہ پیش کرتے ہیں

﴿إِنَّ الدِّينَ فَرْغَ قَوَادِمِ نَحْمٍ وَكَانُوا شَيْعًا لَسْتَ مَسْخُومًا فِي شَيْءٍ...﴾ ﴿١٥٩﴾ ... سورة الانعام 1.

"بے شک وہ لوگ جنہوں نے اپنے دین کو ٹکڑے کر لیا اور وہ گروہوں میں بٹ گئے۔ آپ کا ان سے کسی بھی چیز میں کوئی تعلق نہیں ہے۔"

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا...﴾ ﴿١٠٣﴾ ... سورة آل عمران 2.

"اللہ کی رسی کو مضبوطی سے تھام لو اور جدا جدا نہ ہو جاؤ۔"

﴿إِلَّا تَتَّقُوا اللَّهَ يَغْفِرْ غَيْرَ الْإِيمَانِ فِي الْأَرْضِ وَفَسَادٌ كَبِيرٌ﴾ ﴿٧٣﴾ ... سورة الانفال 3. ﴿وَالَّذِينَ كَفَرُوا بَعْضُهُمْ أَوْلِيَاءُ بَعْضٍ﴾

"اور وہ جو کافر ہیں وہ ایک دوسرے کے دوست ہیں۔ (اے مسلمانو!) اگر تم نے ایسا نہ کیا تو زمین پر فتنہ اور بہت بڑا فساد پھیل جائے گا۔"

﴿وَإِذْ كُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَأَلْفَ بَيْنَ قُلُوبِكُمْ فَاصْبِرْتُمْ بِنِعْمَةِ إِخْوَانِكُمْ...﴾ ﴿١٠٣﴾ ... سورة آل عمران 4.

"اور اپنے پر اللہ کی نعمت کو یاد کرو جب تم ایک دوسرے کے دشمن تھے تو اس نے تمہارے دلوں میں الفت پیدا کر دی اور تم اس کی نعمت سے بھائی بھائی بن گئے۔"

لَوَافَّقَتْ مَا فِي الْأَرْضِ جَمِيعًا مَا أَلْفَتَ بَيْنَ قُلُوبِهِمْ وَلَا كُنَّ الْمَلَائِكَةُ يَتَّبِعُهُمْ... ﴿٦٣﴾... سورة الانفال ٥ ﴿وَأَلْفَتَ بَيْنَ قُلُوبِهِمْ﴾ 5.

اور اسی نے اُن کے دلوں میں اُلفت ڈالی ہے اور اگر آپ زمین کے تمام خزانے بھی خرچ کر دیں تو ان کے دلوں میں اُلفت نہیں ڈال سکتے اور لیکن اللہ ہی " نے ان میں اُلفت ڈالی۔

سورة آل عمران ... ﴿١٠٥﴾... ﴿وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ﴾ 6.

اور تم ان لوگوں کی طرح نہ ہو جانا جو آپس میں جدا جدا ہو گئے اور جب ان کے پاس واضح دلائل آچکے تھے اس کے بعد وہ آپس میں اختلافات کرنے " لگے۔

﴿وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ بَعْضُهُمْ لِبَعْضٍ يَكْتُمُ...﴾ ١٤... سورة الشورى 7.

"اور وہ علم آجانے کے بعد آپس کے ظلم و عناد کی وجہ سے جدا جدا ہو گئے۔"

﴿إِنِّي خَشِيتُ أَنْ تَقُولَ فَرَّقْتَ بَيْنَ بَنِي إِسْرَائِيلَ...﴾ ٩٤... سورة طه 8.

"ہارون موسیٰ سے کہنے لگے) بے شک مجھے ڈر تھا کہ آپ یہ نہ کہیں کہ تم نے بنی اسرائیل کو آپس میں پھاڑ دیا ہے۔"

اتفاق و اتحاد سے متعلق احادیث مبارکہ

1. سیدنا ابن مسعودؓ سے روایت ہے کہ میں نے کسی شخص سے آیت سنی (جو کسی اور حرف کے مطابق تھی) جبکہ میں نے آپ ﷺ سے کسی اور طرح سنی تھی۔ میں اس شخص کو آپ ﷺ کی خدمت میں لے آیا اور آپ کو بتایا۔ اس دوران میں نے آپ ﷺ کے چہرے پر ناپسندیدگی کے آثار دیکھے۔
آپ فرمانے لگے:

3 «كَلَامًا مُّحْسِنًا، وَلَا تَخْتَلِفُوا قَبْلَ أَنْ مَنَ كَلَانَ فَبِكُلِّكُمْ خُتْلَفُوا فَهَلَكُوا»

"تم دونوں ہی اچھے ہو اور دیکھو! آپس میں اختلاف نہ کیا کرو کیونکہ تم سے پہلے لوگ اختلافات کا شکار ہوئے تو ہلاک ہو گئے۔"

2. نبی کریم ﷺ صغیر سیدھی کرواتے ہوئے فرماتے: «اسْتَوْوَاوَلَا تَخْتَلِفُوا فَتَخْتَلِفَ قُلُوبُكُمْ» "4 برابر ہو جاؤ اور آگے پیچھے نہ ہو نا اس سے تمہارے دل بھی دور ہو جائیں گے۔"

3. 5 «سیدنا جابر کہتے ہیں کہ رسول اللہ ﷺ ہمارے پاس تشریف لائے تو ہمیں مختلف حلقوں میں بیٹھے دیکھا تو فرمانے لگے: «تَالِي أَرَأَيْتُمْ عَزِيزُنْ»

"مجھے کیا ہے کہ میں تمہیں مختلف گروہوں میں دیکھ رہا ہوں۔"

سیدنا ابو ثعلبہ خشنی کہتے ہیں کہ رسول اللہ ﷺ جب کسی جگہ پڑاؤ ڈالتے تو صحابہ کرام وادیوں اور گھاٹیوں میں بکھر جاتے، چنانچہ آپ نے فرمایا: 4. «...»6 «وَأَنَّ تَقَرُّكُمْ فِي هَذِهِ الشَّعَابِ وَالْأُدْيَةِ إِنَّمَا ذِكْرٌ مِنَ الشَّيْطَانِ

"یقیناً تمہارا ان گھاٹیوں اور وادیوں میں بکھر جانا شیطان کی طرف سے ہے۔"

اس فرمان کے بعد جب کبھی صحابہ کرام کہیں پڑاؤ ڈالتے تو آپس میں اس طرح جڑ کر بیٹھتے کہ یہ محاورہ صادق آتا کہ ان پر ایک چادر پھیلا دی جائے تو سب اس کے نیچے آجائیں۔

:فرمان نبوی ﷺ ہے

«أَلَا إِنَّ مَنْ قَبَّلَكُمْ مِنْ أَهْلِ النَّبَابِ افْتَرَقُوا عَلَى ثِنْتَيْنِ وَسَبْعِينَ مَلَّةً وَإِنَّ هَذِهِ الْمَلَّةَ سَتَنْفَرِقُ عَلَى ثَلَاثٍ وَسَبْعِينَ ثَمَانٍ وَسَبْعُونَ فِي النَّارِ وَوَاحِدَةٌ فِي الْجَنَّةِ وَهِيَ»
7 «الْجَمَاعَةُ»

خبردار! تم سے پہلے کے اہل کتاب 72 فرقوں میں بٹے اور یہ ملت 73 فرقوں میں تقسیم ہوگی۔ ان میں 72 جہنم میں جائیں گے اور ایک جنت میں۔ اور "جنت میں جانے والے وہ ہیں جو (بٹے نہیں بلکہ) جماعت کی صورت میں ہوں گے۔"

: یہ الجماعۃ کون ہے؟ مذکورہ حدیث کے دوسرے طریق میں اس کی وضاحت یوں آئی ہے

8 «وَتَفَرَّقَ أُمَّتِي عَلَى ثَلَاثٍ وَسَبْعِينَ مَلَّةً، كُلُّهُمْ فِي النَّارِ إِلَّا لَمَّةً وَاحِدَةً، قَالُوا: وَمَنْ هِيَ يَا رَسُولَ اللَّهِ؟ قَالَ: مَا أَنَا عَلَيْهِ وَأَصْحَابِي...»

اور میری امت تہتر فرقوں میں بٹے گی، ایک کے سوا سب جہنمی ہوں گے۔ صحابہ نے پوچھا: اللہ کے رسول! وہ (جنت کے حق دار) کون ہیں؟ فرمایا: " «مَا أَنَا عَلَيْهِ وَأَصْحَابِي» " جس (طریقے) پر میں اور میرے صحابہ ہیں۔

اتحاد کا شرعی مفہوم

مذکورہ آیات اور احادیث کا جائزہ لیں تو اتحاد و وحدت کا یہ مفہوم سامنے آتا ہے کہ ایک مسلمان کا دوسرے سے اُلفت و محبت سے سرشار دلی تعلق ہو۔ سب اپنے اپنے جھنڈوں اور اپنے اپنے بڑوں کو چھوڑ کر قرآن و سنت کے نیچے جمع ہو جائیں۔ سب کی ایک ہی سوچ ہو کہ محض قرآن و سنت کی اطاعت اور اتباع ہی کرنی ہے اور اختلافات کا حل بھی کتاب اللہ اور رسول ہی سے کیا جاسکتا ہے اور سب اپنی اپنی رسیاں چھوڑ کر اللہ کی رسی کو تھام لیں۔ اللہ عز و جل کی رسی کو تھامنے کے لیے پہلے اپنے ہاتھ خالی کرنے ہوں گے، یعنی پہلے سے موجود عقائد و نظریات کو چھوڑنا پڑے گا۔

اگر کسی کا اجتہاد مختلف ہے تو اس سے مسلمانوں کی جمعیت پر کوئی اثر نہیں پڑتا اور اس کو اس کا اجتہاد سمجھ کر قبول کر لیا جاتا ہے۔ صحیح اجتہاد کرنے والے کو دواجر اور اجتہاد میں خلوص نیت اور علم کے باوجود غلطی کرنے والے کو ایک اجر ملتا ہے۔ فہم کا اختلاف اپنی حد تک رہتا ہے، نہ یہ کہ اس کی وجہ سے علیحدہ علیحدہ مساجد اور جماعتیں وجود میں آتی ہیں۔

عہد صحابہ میں ایک دوسرے سے اختلاف کے باعث علیحدہ مساجد نہیں بنتی تھیں، نہ مسلک و مشرب وجود میں آتے تھے کیونکہ وہ اتحاد و اتفاق کے مفہوم اور اس پر قرآن و سنت کی تعلیمات سے بخوبی آشنا تھے۔ وہ علمی اختلاف کو فہم و استدلال تک محدود رکھتے، اس بنا پر تفرقہ بازی، تعصب پروری، دوسرے کی توہین و تنقیص اور اپنے گروہ کے غلبہ و عظمت کے فساد کا شکار نہیں تھے۔

اتحاد کے شرعی مفہوم سے ماخوذ نکات

اتحاد کے شرعی مفہوم کے تحت حسب ذیل نکات آتے ہیں:

1. مذکورہ آیات میں الف کے الفاظ ہیں۔ یہ لفظ تالیف سے ہے جس کے معنی جوڑنے کے ہیں۔ جب اس کے ساتھ 'قلوب' کا لفظ آئے گا تو اس سے مراد یہ ہوگا کہ دل باہم چڑے ہوئے ہوں۔ دلوں میں نفرت نام کی چیز نہ ہو، اخوت کی جہانگیری اور محبت کی فراوانی ہو۔ گویا وہ اتحاد اتحاد نہیں ہے جس میں دل جدا جدا ہوں کیونکہ جب دیواروں میں دراڑیں پڑ جائیں تو دیواریں گر جاتی ہیں اور دلوں میں دراڑیں آجائیں تو دیواریں بن جاتی ہیں۔

2. اعتصموا' کا قرآنی لفظ بھی اپنے اندر بہت جامعیت رکھتا ہے۔ اس کا مفہوم یہ ہے کہ اللہ کی رسی کو ایسی مضبوطی سے تھام لیا جائے کہ گرنے کا یاراہ' سے بٹنے کا خدشہ نہ رہے کیونکہ اعتصام کے حقیقی معنی ترک جانے اور بچ جانے کے ہیں۔

آپ اگر اپنے بچاؤ کے لیے کسی رسی کو تھامتے ہیں تو اسے کس قدر مضبوطی سے پکڑیں گے!! آپ کے سر پر خطرہ منڈلاتا رہے گا کہ یہ رسی چھوٹی نہیں اور میں گرا نہیں۔ ایسے حالات میں لمحہ بھر کے لیے بھی آپ اس رسی کو چھوڑنا گوارا نہیں کرتے۔ اسی طرح فرقہ بندی کے گڑھے میں انسان اسی وقت گر سکتا ہے جب اس نے اللہ کی رسی کو مضبوطی سے نہ تھاما ہو۔ انسان کے تحفظ اور بچاؤ کے لیے صرف ایک ہی رسی ہے اور وہ 'حبل اللہ' ہے۔

اسے تھامنے کے لیے اپنے ہاتھ بالکل خالی کرنے پڑتے ہیں۔ اگر پہلے سے ہاتھ میں کچھ ہوگا تو اس رسی پر گرفت اسی قدر کمزور ہوتی چلی جائے گی اور اس رسی کے چھوٹنے کا خدشہ بڑھ جائے گا اور اتحاد اسی صورت میں ممکن ہے جب سب لوگ اپنی اپنی رسیاں اور اپنے ہاتھ میں پکڑی ہوئی چیزیں چھوڑ کر،

انہیں توڑ کر صرف اس رسی کو تھام لیں گے۔ جو اس رسی سے منسلک ہو گیا وہ اتحاد کا داعی ہے اور امن کا خوگر ہے، جو اس سے وابستہ نہیں ہو اوہ لاکھ کہے
9 مگر وہ اپنے دعوے میں سچا نہیں ہوگا۔ حدیث مبارکہ میں قرآن مجید کو واضح طور پر اللہ کی رسی قرار دیا گیا ہے۔

جو مسلمان اسے تھامے ہوئے ہیں، وہ دنیا کے کسی بھی خطے میں ہوں اور کسی بھی رنگ و نسل سے تعلق رکھتے ہوں وہ متحد سمجھے جائیں گے، خواہ ان پر کوئی
لیبل نہ بھی لگا ہو، اس کے برعکس ظاہری طور پر ایک ہی جماعت سے منسلک لوگ اگر 'جبل اللہ' کو نہیں تھامتے تو قرآن کی رو سے وہ متحد نہیں ہیں بلکہ
'مفترق' (بکھرے ہوئے) ہیں۔

اس سے یہ بھی پتہ چلا کہ اتحاد برائے اتحاد کوئی شرعی تقاضا نہیں، کہ کسی بھی نظریاتی وحدت کے بغیر برائے نام اتحاد کر لیا جائے، بلکہ اس اتحاد کا ایک
مرکز و محور ہے جو قرآن و سنت، اللہ کی شریعت، اور جبل اللہ یعنی اللہ کی رسی ہے۔ اور یہی بات قرآن مجید اور نبی کریم ﷺ نے فرمائی ہے جیسا کہ
﴿وَاعْتَصِمُوا بِحَبْلِ اللَّهِ﴾ سے واضح ہے۔

وہی شرعی اتحاد کہلائے گا جس میں «مَا أَنَا عَلَيْهِ وَأَصْحَابِي» کے ضابطے کا خیال رکھا جائے گا۔ 3.

﴿بَعْدَ مَا جَاءَهُمْ الْعِلْمُ﴾ سابقہ قوموں میں اختلاف اس وقت رونما ہوا جب انہیں علم سے نوازا گیا۔ اللہ نے فرمایا: ﴿وَمَا تَفَرَّقُوا إِلَّا مِنْ ۙ﴾ 4.

"اور وہ آپس میں جدا جدا نہیں ہوئے مگر اس کے بعد جب ان کے پاس علم آ گیا۔"

ہونا تو یہ چاہیے تھا کہ علم کی وجہ سے اختلاف و افتراق ختم ہو مگر راستے سے ہٹی قوموں نے اسے ہی افتراق و انتشار کا باعث بنا لیا اور امت مسلمہ بھی ان کی
پیروی میں کسی سے کم نہیں۔ گویا خود ساختہ، انسانی نظریات مفادات کے سانچوں کے ڈھلے ہوتے ہیں، ان کی بنا پر کبھی حقیقی اتحاد نہیں ہو سکتا۔

قرآن مجید میں باہمی افتراق اور فرقہ بندی کے لیے 'تفرق' کا مادہ استعمال ہوا ہے جس کے معنی ہیں جان بوجھ کر جدا جدا ہونا، جدا ہونے کے لیے 5. کوشش کرنا، دلائل تلاش کرنا، عصبیت کو ابھارنا اور مختلف فیہ امور کو ہوا دینا۔ مگر آپ ﷺ کے سامنے جب بھی کوئی ایسی بات آئی جس میں گروہ بندی کا یا باہمی اختلاف کا خدشہ تھا تو آپ ﷺ نے سختی سے منع فرمایا۔ پیچھے گزر چکا ہے کہ سیدنا عبداللہ بن مسعودؓ نے کسی شخص سے قراءت سنی تو وہ اس سے مختلف تھی جو آپ ﷺ سے عبداللہ بن مسعودؓ نے خود سنی تھی۔ عبداللہ بن مسعودؓ نے اس شخص کو آپ ﷺ کی خدمت میں لے آئے۔ کہتے ہیں کہ میں نے یہ معاملہ آپ کے گوش گزار کیا تو آپ کے چہرہ انور پر ناپسندیدگی کے آثار نمایاں ہونے لگے اور فرمانے لگے:

10 «كَلَامًا مُّحْسِنًا وَلَا تَخْتَلَفُوا فَإِنَّ مِنْ كَلَامٍ قَبْلَكُمْ خْتَلَفُوا فَهَلَكُوا»

"تم دونوں ہی ٹھیک پڑھ رہے ہو اور آپس میں اختلاف نہ کیا کرو کیونکہ تم سے پہلے لوگوں نے بھی باہمی اختلاف کیا تو وہ ہلاکت سے دوچار ہو گئے۔"

یہ تو الفاظ کا فرق تھا اور دونوں قراءتیں آپ ﷺ ہی نے پڑھائی تھیں، پھر بھی اس قدر متنبہ فرمایا تو کیا خیال ہے جو مفہوم کے فرق سے آپس میں جدا جدا ہو جاتے ہیں اور اسے ہوا دیتے ہیں اور نفرتوں کے بیج بوتے ہیں۔

آپ احادیث پڑھ چکے ہیں کہ نبی ﷺ نے صحابہ کرام کو کوئی طور پر بھی علیحدہ علیحدہ بیٹھنے کو مناسب نہیں سمجھا۔ ایک ہی مسجد ہے، ایک ہی ذہن 6. کے لوگ ہیں اور ایک ہی عمل کو اختیار کرنے والے ہیں۔ درمیان میں کوئی دیوار نہیں کھڑی کی، ایک دوسرے کے خلاف محاذ آرائی نہیں ہے۔ نہ دلائل

...!!! کا تبادلہ نہ مناظرے کا خیال، نہ مجادلہ کی کیفیت

لیکن آپ ﷺ نے فرمایا: «تَالِيَّ اَرَاكُمْ عَرِينٌ» 11 "مجھے کیا ہے کہ میں تمہیں بکھرا ہوا دیکھ رہا ہوں۔" ہمارا فسادِ فکر و نظریہ ہے کہ افتراق و انتشار پیدا کرنے والی ہر چیز کو سرفہرست رکھ کر اسے ہی عین اسلام سمجھا جانے لگا ہے۔

7. جب قرآن مجید کے بیان کردہ اتحاد و اتفاق اور اخوت کے مفہوم میں دلوں کا ملنا ضروری ہے تو پھر دل سے متعلقہ تمام معاملات کا متفق ہونا ضروری ہے۔ مثلاً دل ایک ہے تو فکر بھی ایک ہو، سوچ بھی ایک ہو۔ یہ کوئی ایسا جگمگٹا یا ظاہری اکٹھ نہ ہو کہ لوگ تو ایک جگہ جمع نظر آئیں مگر افکار و نظریات ایک تختہ بٹھم جمیعاً و قلوبُ بٹھم شیئاً... ۱۴... دوسرے کے مخالف ہوں۔ قرآن مجید میں اللہ تعالیٰ نے دوسری اقوام کے ذکر میں فرمایا ہے: ﴿بَاْسُكُمْ بَيْنَكُمْ شَدِيدٌ﴾ ... سورة الحشر

"انکی آپس میں شدید لڑائی ہے۔ آپ انہیں اکٹھا سمجھتے ہیں، جبکہ ان کے دل مختلف ہیں۔"

قرآن مجید بالکل عیاں طور پر ایسی جمعیت یا پلیٹ فارم کی نفی کر رہا ہے جو محض جسموں کو جمع کرنے کے لیے وجود میں آئے جبکہ ان کی فکر جدا جدا ہو۔

یہ دوریاں اور گروہ بندیوں بلاشبہ نبی کریم ﷺ کی شدید ناراضی کا سبب اور شیطان کی طرف سے ہیں۔ 8.

9. گروہ بندی یا تفرقہ بازی کرنے والا وہ ہے جو صحیح اسلام سے ہٹ کر کوئی نیا تصور دیتا ہے اور نئی جماعت اور نیپلیٹ فارم بناتا ہے۔ جو بغیر کسی لیبیل کے اصل اسلام کو اپنائے ہوئے ہے، وہ گروہ بندی میں نہیں آتا۔ اور اصل اسلام کی وضاحت گزشتہ احادیث میں گزر چکی ہے کہ جو نبی کریم ﷺ اور صحابہ کرامؓ کے راستے پر گامزن ہیں، وہی الجماعۃ اور جماعتِ ناجیہ ہیں۔

بہت سے لوگ ایک خاص نقطہ نظر کے حامل اور خاص طریقے سے عمل کرنے والے ہوتے ہیں مگر وہ اپنے طور پر بڑے خوش ہوتے ہیں کہ ہم کسی گروہ میں نہیں۔ ایسی سوچ ان کے راہ حق پر ہونے کی دلیل نہیں ہے، بلکہ جاہ حق، کتاب و سنت کی اتباع ہی ہے۔

10. فرقہ بندی عموماً دینی معاملات میں سامنے آتی ہے، اس لیے دین میں افتراق کو ناجائز کہا گیا ہے۔ اس کا مطلب یہ قطعاً نہیں کہ سیاسی و سماجی سطح پر جتنے مرضی گروہ بنا لیے جائیں۔ آپ ﷺ نے مسلمانوں کو چند لمحوں کے لیے بھی علیحدہ بیٹھنے کو نامناسب سمجھا ہے۔ تاہم مختلف مقاصد کے لیے مختلف افراد متوجہ و یکسو ہو کر سماجی جدوجہد کر سکتے ہیں، اور ایسی تحریکوں کا باہمی تعلق ایک دوسرے کی تائید اور محبت و اپنائیت کا ہونا چاہیے، وہ سب اللہ کے راستے کے راہی اور جبل اللہ سے منسلک ہیں، باہمی افتراق اور تعصبات پر انہیں کسی طور گامزن ہونے سے بچنا ہوگا۔

11. مسلمانوں کا باہمی تعلق محبت اخوت سے سرشار ہو۔ یہ نہ ہو کہ ایک طرف اتحاد بین المسلمین کے نعرے ہوں اور دوسری طرف اغیار کے ساتھ مل کر مسلمانوں کی بیخ کنی کے ایجنڈے پر عمل پیرا ہوں۔ اس رویے کو اہل اسلام کی دینی قیادت کے ساتھ ساتھ سیاسی قیادت یعنی حکمرانوں کو بھی اختیار کرنا ہوگا۔ کہ وہ ملکوں کے نام پر ملت اسلامیہ کے مفادات کی بجائے اپنے اپنے مفادات کے اسیر بن جائیں اور اس طرح افتراق کو قائم کر دیں، تو یہ رویے بھی سراسر غلط ہیں۔

12. افتراق کا زیادہ تر باعث باہمی عناد، ضد اور ہٹ دھرمی بنتی ہے، مسلمان کو ہر دم اپنی اصلاح کے لئے آمادہ ہونا چاہیے۔ کسی کے پاس حق پر ہونے کی اس کے سوا کوئی دلیل نہیں کہ وہ قرآن و سنت پر قائم اور عمل پیرا ہو۔

13. اتحاد و اتفاق اللہ کی نعمت ہے، اسکے حصول کے تقاضے پوری یکسوئی سے پورے کرنے چاہئیں۔

اتحاد کے ثمرات

یہ وہ شرعی اتحاد ہے جس کے فوائد و ثمرات حسب ذیل ہیں:

1. مسلمان کامل متحدر ہوں تو ان کے خلاف کفار سازشیں ناکام ہوتی ہیں۔
2. اللہ کی رحمت برستی اور برکت بسیرا کر لیتی ہے۔
3. مسلمان ایک طاقت بن جاتے ہیں جن کا مقابلہ کرنا کسی کے بس میں نہیں رہتا۔
4. اتحاد کی حقیقی کاوش کرنے سے ایک مسلمان ایک وقت میں بہت سی آیات اور احادیث پر عمل کر رہا ہوتا ہے۔ جس کا اجر اسے یقینی طور پر ملے گا، اسی طرح وہ قرآن و سنت کی مخالفت سے بھی بچ جاتا ہے۔
5. مسلمانوں کی ہر قسم کی صلاحیتیں انہوں کے بجائے بیگانوں کے خلاف استعمال ہوتی ہیں۔
6. مسلم معاشرہ ایک مثالی معاشرہ بن جاتا ہے۔ امن و آشتی کی ہوائیں چلتی ہیں اور پیار و محبت کی فضا قائم ہوتی ہے۔
7. مسلمان ایک دوسرے کے دست و بازو بن جاتے ہیں۔

اٲٲار كے جذبات ٲٲدا ہوتے ہٲں۔ 8.

!اللہ تعالیٰ ہم كو صحٲح اسلامی اتحاد كے لیے كوششٲں كرنے اور اس كے ثمرات سے فائدہ اٹھانے كی توفیق دے۔ آمٲن

حوالہ جات

1. صحٲح مسلم :2890

2. صحٲح مسلم: حدٲث نمبر 240، باب و جوب اٲمان اہل الكتاب برسالة الاسلام.

3. صحٲح بخاری : 3289

4. صحٲح مسلم : 1000

5. صحٲح مسلم : 430

6. سنن ابی داؤد :2628

7. سنن ابی داؤد :4597

جامع ترمذی: 2641، باب ماجاء فی افتراق الامۃ قال الالبانی: حسن. 8.

2408 : صحیح مسلم. 9.

جامع ترمذی: 2641، باب ماجاء فی افتراق الامۃ قال الالبانی: حسن. 10.

3289 : صحیح بخاری. 11.

430 : صحیح مسلم. 12.